



ЛЮБИМЫЯ КАЗКІ

СТРАШНЫ ЦМОК

Даўным-даўно жыў у замку Бамбара кароль з прыгажуняй жонкай і двума дзецьмі – сынам Чайлд-Уіндам і дачкой Маргарэт. Аднойчы Чайлд-Уінд адправіўся на край свету, шчасця шукаць, а неўзабаве пасля гэтага памерла каралева-маці. Кароль доўга бедаваў аб ёй, але аднойчы падчас палявання сустрэў прыўкрасную спадарыню і так закахаўся ў яе, што вырашыў зноў ажаніцца. Прынцэса Маргарэт не рада была даведацца, што хтосьці зойме месца ейнай маці. Але яна не скардзілася і па загадзе бацькі выйшла ў дзень ягонага прыезду да брамы замка, каб сустрэць мачыху і аддаць ёй усе ключы.





Новая каралева падышла да прынцэсы – тая нізка па-кланілася і працягнула ёй ключы ад замка.

– Шчыра вітаем, шаноўны бацька! Шчыра вітаем, мая новая маці! Усё, што тут ёсць, – усё ваша!

